

69. అల్ హాఖ్ఖిహ్ (ఖచ్చితమైన వాస్తవం) సూరా

సరిచయం

ఈ సూరా మక్కా కాలానికి చెందినది. ఇందులో 52 ఆయతులు ఉన్నాయి. తీర్పుదినం గురించి, దైవవాణి అవతరణ గురించి ఈ సూరా ముఖ్యంగా బోధించింది. ఈ సూరా మొదటి ఆయతులో 'హాఖ్ఖిహ్' (ఖచ్చితమైన వాస్తవం) అన్న ప్రస్తావన ఆధారంగా ఈ పేరు పెట్టడం జరిగింది. తీర్పుదినం తప్పనిసరిగా వస్తుందని ఈ సూరా ఉద్బోధించింది. గతకాలాలకు చెందిన సత్యతిరస్కార జాతులు, ఆద్ జాతి, సమూద్ జాతి, ఫిరౌన్ ప్రజలు వంటి సత్యాన్ని నిరాకరించిన జాతులు, తమ ప్రవక్తలను వ్యతిరేకించిన జాతులు ఎలాంటి దుర్గతికి గురయ్యాయో వివరించడం ద్వారా హితబోధను, గుణపాఠాన్ని అందిస్తోంది. సత్యాన్ని తిరస్కరించిన ఆ జాతులు దేవుని ఆగ్రహానికి గురయి నాశనమయ్యాయి.

తీర్పుదినం నాటి భయానక పరిస్థితులను ఇందులో వర్ణించడం జరిగింది. ఆ రోజున శంఖం పూరించబడుతుంది. భూమి, పర్వతాలు నుగ్గునుగ్గు కావించబడతాయి. ఆకాశం తునాతునకలవుతుంది. దైవదూతలు ప్రత్యక్షమవుతారు. దేవుని సింహాసనాన్ని ఎనిమిది మంది దైవదూతలు మోస్తుంటారు. ప్రతివ్యక్తి కర్మల చిట్టా తెరువడం జరుగుతుంది. మంచిపనులు చేసిన పుణ్యాత్ములకు వారి కుడిచేతిలో వారి కర్మల చిట్టా ఇవ్వబడుతుంది. వారు ఆనందంగా శాశ్వత స్వర్గవనాల్లోకి ప్రవేశిస్తారు. కాగా సత్యతిరస్కారులకు వారి కర్మల చిట్టా ఎడమచేతిలో ఇవ్వబడుతుంది. వారు నరకనివాసులవుతారు.

ప్రవక్త ముహమ్మద్(సఅసం) కవి కాదని, ఆయన జోతిమ్ముడు కూడా కాదని, దివ్యఖుర్ఆన్ స్వచ్ఛమైన సత్యమని, విశ్వప్రభువు మానవాళి కొరకు పంపిన సత్యమనీ, అల్లాహ్ కు భయపడేవారికి ఇది స్మరణ గ్రంథమనీ ఈ సూరా విస్పష్టంగా ప్రకటించింది. విశ్వాసులు తమ ఆలోచనలలోను, మాటలలోను, ఆచరణల్లోను దేవుని ఔన్నత్యాన్ని ప్రస్తుతించాలని బోధించింది.



69. అల్ హాఖ్ఖ సూరా

అవతరణ : మక్కా ఆయతులు : 52

అపార కరుణామయుడు, పరమ కృపాశీలుడైన
అల్లాహ్ పేరుతో

- 1 జరిగి తీరేది.¹
- 2 ఏమిటా జరిగి తీరేది?²
- 3 ఆ జరిగితీరే దాని గురించి నీకేం తెలుసు?³
- 4 తట్టేటటువంటి విపత్తును సమూదు, ఆదు జనులు ధిక్కరించారు.⁴
- 5 (పర్యవసానంగా) సమూదు వారు అత్యంత భయంకరమైన కేక ద్వారా అంత మొందించబడ్డారు.⁵
- 6 ఆదు వారు ప్రచండమైన పెనుగాలుల ద్వారా నాశనం చేయబడ్డారు.⁶

سُورَةُ الْحَاقَّةِ

بِسْمِ اللَّهِ الرَّحْمَنِ الرَّحِيمِ

الْحَاقَّةُ ١

مَا الْحَاقَّةُ ٢

وَمَا أَدْرَاكَ مَا الْحَاقَّةُ ٣

كَذَّبَتْ ثَمُودُ بِطَغْوَاهُمْ ٤

فَأَمَّا ثَمُودُ فَهَابُكُمْ أَيُّهَا الطَّاعِيَةُ ٥

وَأَمَّا عَادُ فَهَابُكُمْ أَيُّهَا صرصرَ عَاتِيَةُ ٦

1. అరబీలో 'అల్ హాఖ్ఖ' (الْحَاقَّةِ) అనబడింది. ఇది ప్రకయదినానికి గల పేర్లలో ఒక పేరు. ఆ రోజు యదార్థం తేటతెల్లమవుతుంది. అది సంభవించటం తథ్యం. అందుకే దానిని 'అల్ హాఖ్ఖ' (జరిగి తీరేది)గా పేర్కొనటం జరిగింది.
2. ప్రకయదినం యొక్క వైభవాన్ని చాటి చెప్పేందుకే ఈ విధంగా ప్రశ్నించటం జరిగింది.
3. అంటే - దానికి సంబంధించిన పూర్తి పరిజ్ఞానం నీకు ఎవరి ద్వారా లభిస్తుంది? నీకు ఆ పరిజ్ఞానం లేదని చెప్పటం దీని అసలు ఉద్దేశం. ఎందుకంటే నువ్వు ఇంత వరకు దాన్ని చూడలేదు. దాని భయోత్పాతాన్ని కళ్ళారా వీక్షించలేదు. మరోవిధంగా చెప్పాలంటే అది ప్రాణుల జ్ఞానపరిధికి అందని విషయం (ఫత్ హుల్ ఖదీర్).
4. ప్రకయాన్ని ఈ ఆయతులో తట్టేటటువంటి, బాదేటటువంటి విపత్తుగా అభివర్ణించటం జరిగింది.
5. 'తాఫియహ్' (ثَمُودُ) అంటే మితిమీరిపోయిన శబ్దం అని అసలు అర్థం. అంటే ఎంతో భయంకరమైన, తీవ్రమైన కేక ద్వారా సమూద్ జాతి వారు తుదముట్టించబడ్డారు.
6. 'సర్సరిస్' (صرصرَ) అంటే మిక్కిలి చల్లని అని అర్థం. 'అతియతిస్' (عَاتِيَةُ) అంటే

7 వాటిని అల్లాహ్ వారిపై నిరంతరం ఏడు రాత్రులు, ఎనిమిది పగళ్ళు విధించాడు. ⁷ (నీవు గనక అక్కడ ఉండి ఉంటే) వారు అక్కడ బోసిపోయిన ఖర్జూరపు బొద్దులవలే నేలకొరిగి పడి ఉండటం చూసేవాడివి. ⁸

8 మరి వారిలో ఎవడైనా మిగిలి ఉన్నట్లు నీకు కనిపిస్తున్నాడా?

9 ఫిరౌను, అతనికి పూర్వం గతించిన వారు, తలక్రిందులుగా చేయబడిన పట్టణాలవారు ⁹ కూడా పాపాలకు ఒడిగట్టారు.

10 వారు తమ ప్రభువు పంపిన ప్రవక్త(ల) ను ఎదిరించారు. అందువల్ల అల్లాహ్ వాళ్ళను (కూడా) చాలా గట్టిగా పట్టుకున్నాడు. ¹⁰

11 నీళ్ల ఉధృతి పెరిగిపోయినప్పుడు ¹¹ మేము మిమ్మల్ని నావలోకి ఎక్కించాము. ¹²

سَخَّرَهَا عَلَيْهِمْ سَبْعَ لَيَالٍ وَثَمِينَةَ أَيَّامٍ لِحُسُومًا
فَتَرَى الْقَوْمَ فِيهَا صَرْعَىٰ كَأَنَّهُمْ أَجْمَارٌ تُعْمَلُ خَاوِرًا ۝٧

فَهَلْ تَرَى لَهُمْ مِنْ بَاقِيَةٍ ۝٨

وَجَاءَ فِرْعَوْنُ وَمَنْ قَبْلَهُ وَالْمُؤْتَفِكَاتُ بِالْحَاطِئَاتِ ۝٩

فَعَصَوْا رَسُولَ رَبِّهِمْ فَأَخَذَهُمْ أَخَذَةً رَابِيَةً ۝١٠

إِنَّا لَمَّا طَغَا الْمَاءُ حَمَلْنَاكِ فِي الْجَارِيَةِ ۝١١

అదుపుతప్పిపోయిన, అడ్డుఆపూ లేకుండా పోయిన అని అర్థం. అంటే అత్యంత ప్రచండమైన, అతి చల్లని గాలుల ద్వారా హజ్రత్ హూద్ (అలైహిస్సలాం) గారి ఆడు జాతిని అంతమొందించటం జరిగింది.

7. 'హుసూమున్' అంటే ఎడతెగకుండా, నిరాఘాటంగా అని అర్థం. అసలు ఈ పదం 'హుస్మున్' నుంచి వచ్చింది. హుస్మున్ అంటే కోయటం, వేరుపరచటం అని అర్థం.
8. ఆద్ జాతి వారు చాలా పొడుగ్గా, అందంగా ఉండేవారు. కాని ఈ ఘోరకలి ముందు వారు దేనికి కొరగాని వారయ్యారు. నేలకొరిగిన వారి శరీరాలు బోసిపోయిన ఖర్జూరపు బొద్దుల్లా కానవచ్చాయి.
9. తలక్రిందులుగా చేయబడిన పట్టణవాసులంటే లూత్ జాతి ప్రజలన్నమాట.
10. 'రాబియహ్' అంటే ఎక్కువగా అని అర్థం. అంటే - ఇతర జాతుల వారెవరినీ శిక్షించనంత కఠినంగా శిక్షించాడు.

నాన్ని ఎనమండుగురు (దైవదూతలు) తమపై ఎత్తుకుని ఉంటారు.¹⁹

كُتِبَ ۞¹⁴

18 ఆనాడు మీరందరూ (దైవ సన్నిధిలో) హాజరుపరచబడతారు.²⁰ మీ రహస్యమేది దాగి ఉండదు.

يَوْمَئِذٍ تُعْرَضُونَ لَا تَخْفَى مِنْكُمْ خَافِيَةٌ ۞¹⁵

19 మరి ఎవరి కర్మల పత్రం అతని కుడి చేతికి²¹ ఇవ్వబడుతుందో అతనంటాడు: “ఇదిగో, నా కర్మల పత్రాన్ని చదవండి.”²²

فَأَمَّا مَنْ أُرْسِلَ كِتَابَهُ بِيَمِينِهِ فَيَقُولُ مَاذَا يُرَادُ أَرَأَيْتُمْ ۞

كُتِبَ ۞¹⁶

20 “నాకు నా లెక్కలభించనున్నదన్న గట్టి నమ్మకం నాకుండేది.”²³

إِنِّي ظَنَنْتُ أَنِّي مُلْقٍ حَسْبِيَ ۞¹⁷

17. ఆనాడు గగన మండలంలో ఎలాంటి బలంగానీ, క్రమబద్ధతగానీ ఉండదు. పగిలి ముక్కలై పోయిన వస్తువులో ఇక బలమెక్కడ ఉంటుంది?

18. ఆకాశమే పగిలి ముక్కచెక్కలై పోయినప్పుడు మరి దైవదూతలు ఎక్కడుంటారు? వారు ఆకాశపుటంచులపై ఉంటారని అనబడింది. అంటే ఆకాశం పగిలిపోకముందే దైవదూతలు దైవదేశంపై భువిపైకి వచ్చేస్తారు. అంటే వారు భూమండలపు అంచులపై ఉంటారన్నది దీని అర్థం కావచ్చు. లేదా ఆకాశం పగిలి అనేక ముక్కలైపోగా, దైవ దూతలు భూమిపై పడి ఉండే ఆ ముక్కలపై నిలబడి ఉంటారన్నది దీని భావం కావచ్చు (ఫత్ హుల్ ఖదిర్).

19. అంటే - ఆ ప్రత్యేక దూతలు దైవసింహాసనాన్ని ఎత్తుకుని మోస్తూ ఉంటారు. ‘సింహాసనం’ (అర్స్) అంటే తీర్పు నిమిత్తం భువిపై ఉంచబడిన న్యాయపీఠమూ కావచ్చు. దానిపై అల్లాహ్ ఆసీనుడవుతాడు. (ఇబ్నై కసీర్).

20. ఈ హాజరుపరచబడటం ఎందుకు? ఎవరెలాంటివారో దేవునికి తెలిక కాదు. ఆయనకు అన్నీ తెలుసు. కాకపోతే ఒక పద్ధతి ప్రకారం విచారణ జరిగిందన్న సంగతి మనుషులకు తెలియటానికే ఈ న్యాయవ్యవస్థ ఏర్పరచబడుతుంది.

21. అది అతని అదృష్టానికి, ముక్తికి, విజయానికి నిదర్శనం.

22. అతను సంతోషాన్ని పట్టలేక అందరికీ తన కర్మల రికార్డును చూపించుకుంటాడు : “ఇంద! నా కర్మల రికార్డు. నా కర్మల పత్రం నాకెలాగూ లభించింది” అంటాడు. అందులో తన సదాచరణలు నమోదై ఉంటాయన్న దృఢనమ్మకం అతనికుంటుంది. తన వల్ల జరిగిన తప్పుల్ని అల్లాహ్ మన్నించి ఉంటాడన్న సంపూర్ణ ఆశ కూడా అతనికుంటుంది.

21 మరి అతను మనసు మెచ్చిన భోగ జీవితం గడుపుతూ ఉంటాడు.

هُمْ فِي عَيْشَةٍ رَاضِيَةٍ ﴿٢١﴾

22 ఉన్నతమైన స్వర్గవనంలో! ²⁴

فِي جَنَّاتٍ عَالِيَةٍ ﴿٢٢﴾

23 దాని పండ్లు అతి సమీపంలో వ్రేలాడుతూ ఉంటాయి. ²⁵

تَطُوفُهُمْ آدَانِيَةٌ ﴿٢٣﴾

24 “గత కాలంలో మీరు చేసుకున్న కర్మలకు ప్రతిఫలంగా హాయిగా తినండి, త్రాగండి” ²⁶ (అని వారితో అనబడు తుంది).

كُلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ

الْحَالِيَةِ ﴿٢٤﴾

25 ఇక ఎవరి కర్మల చిట్టా అతని ఎడమ చేతికి ఇవ్వబడుతుందో అతను ఇలా అంటాడు : “అయ్యో! నా కర్మల పత్రం నాకివ్వబడకుండా ఉంటే... ²⁷

وَأَمَّا مَنْ أُوْتِيَ كِتَابَهُ بِشِمَالِهِ ۖ فَيَقُولُ لِيَلَيْتَنِي كُنْتُ

أَوْتَى كِتَابِيَةٍ ﴿٢٥﴾

26 “నా లెక్కేమిటో నాకసలు తెలియ కుండా ఉంటే ఎంతబావుండేది! ²⁸

وَلَمْ أَدْرِمَا حِسَابِيَةٍ ﴿٢٦﴾

23. అంటే పరలోకంలో - లెక్కల ఘడియను ఎదుర్కోవలసి ఉందన్న విషయాన్ని నేను సదా విశ్వసించేవాణ్ణి.

24. స్వర్గంలో కూడా వివిధ అంతస్తులు ఉంటాయి. ఒక అంతస్తుకు మరో అంతస్తుకు మధ్య ఎంతో అంతరం ఉంటుంది. ఉదాహరణకు : దైవమార్గంలో పోరాడే యోధుల గురించి మహాప్రవక్త (సఅసం) ఇలా ప్రవచించారు : “స్వర్గంలో దైవమార్గంలో పోరాడే యోధుల కోసం వంద అంతస్తులు సిద్ధం చేయబడ్డాయి. ఒక అంతస్తుకు - మరో అంతస్తుకు మధ్య భూమ్యాకాశాల మధ్య ఉన్నంత దూరం ఉంటుంది. (సహీహ్ ముస్లిం నాయకత్య ప్రకరణం; సహీహ్ బుఖారీ - జిహాద్ ప్రకరణం).

25. అవి ఎంత సమీపంలో ఉంటాయంటే, వాటిని కోసుకోవాలనుకునే వారు కూర్చుని, పరుండి కూడా కోసుకోవచ్చు. ‘ఖుతూఫున్’ (قُطُوفٍ) అంటే కోయబడినవి, ఫలాలు అని భావం.

26. అంటే - వారు ప్రాపంచిక జీవితంలో చేసిన మంచిపనులకు బదులుగా ఈ స్వర్గసుఖాలు ప్రసాదించబడ్డాయి.

27 “అయ్యో! ఆ చావే (నా వ్యవహారాన్ని) తేల్చేసి ఉంటే బాగుండేదే!”²⁹

يَلِيَمَهَا كَانَتِ الْقَاضِيَةَ ﴿٢٩﴾

28 “నా ధనం నాకేమాత్రం అక్కరకు రాలేదు.

مَا أَعْنَى عَنِّي مَالِيَةَ ﴿٣٠﴾

29 “నా అధికారం కూడా నానుండి చేజారి పోయిందే!”³⁰ (అని బాధపడ తాడు).

هَلَاكَ عَنِّي سُلْطَنِيَةَ ﴿٣١﴾

30 (అప్పుడిలా ఆదేశించబడుతుంది) “పట్టుకోండి వాణ్ణి. వాడికి (మెడలో) గుదిబండ వేయండి.

خُذُوهُ فَغُلُّوهُ ﴿٣٢﴾

31 “మరి వాణ్ణి నరకంలోకి త్రోసి వేయండి.”³¹

ثُمَّ الْحَرِيمِ صَلْوَهُ ﴿٣٣﴾

32 “మరి వాణ్ణి దెబ్బయి మూరల పొడవు గల సంకెళ్ళతో బిగించి కట్టండి.”³²

ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ ﴿٣٤﴾

33 “వాడు మహోన్నతుడైన అల్లాహ్‌ను విశ్వసించేవాడూ కాదు,”³³

إِنَّهُ كَانَ لَا يُؤْمِنُ بِاللَّهِ الْعَظِيمِ ﴿٣٥﴾

27. ఎవరికయినా కర్మల పత్రం ఎడమచేతికి ఇవ్వబడింది అంటే వారికి మూడినట్లే లెక్క.

28. ఎందుకంటే ఆ లెక్కంతా అతని పాలిట నష్టకరంగా ఉంటుంది.

29. ప్రపంచంలో వచ్చిన చావే తనను శాశ్వతంగా చంపేసి ఉంటే, మరణానంతర జీవితం లేకుండా ఉంటే తనకీ దుర్గతి పట్టేది కాదే! అని అంటాడు.

30. ఆస్తిపాస్తులు పనికిరాకుండా పోయినట్లే, తన అధికారం కూడా, ప్రాపంచిక పదవులు కూడా పనికిరాకుండా పోయాయే! అని తలబాదుకుంటారు. ఎల్లప్పుడూ తన వెంట ఉండే వందిమాగధులు, భజనపరులు ఎవరూ వెంటరాలేదే! తాను ఒంటరివాణ్ణి అయిపోయానే! అని ఆందోళన చెందుతాడు.

31. ఇది దేవుడు నరక దూతలకు ఇచ్చే ఆజ్ఞ.

32. ఇంతకీ అది ఎవరి చేతి మూర? అదెంత ఉంటుంది? ఎవరికీ వివరించతరం

34 “నిరుపేదకు అన్నం పెట్టమని (కనీసం) ప్రోత్సహించేవాడూ కాదు.³⁴

وَلَا يَحْضُ عَلَى طَعَامِ الْبُسْكِينِ ﴿٣٤﴾

35 “కాబట్టి ఈ రోజు ఇక్కడ వీడి (స్థితిపై సానుభూతి చూపే) స్నేహితుడెవడూ లేడు.

فَلَيْسَ لَهُ الْيَوْمَ هَاهُنَا حَمِيمٌ ﴿٣٥﴾

36 “గాయాల కడుగు నీరు తప్ప మరొక టేదీ వీడికి ఆహారంగా లభించదు.³⁵

وَلَا طَعَامٌ إِلَّا مِنْ غَسِيلِينِ ﴿٣٦﴾

37 “దానిని పాపాత్ములు తప్ప వేరెవరూ తినరు.”³⁶

لَا يَأْكُلُهُ إِلَّا الْخَاطِئُونَ ﴿٣٧﴾

38 మరి మీరు చూచే వాటిపై నేను ప్రమాణం చేస్తున్నాను.³⁷

فَلَا أَقْسَمُ بِمَا تُبْصِرُونَ ﴿٣٨﴾

39 ఇంకా మీరు చూడలేని వాటిపై కూడా.

وَمَا لَا تُبْصِرُونَ ﴿٣٩﴾

40 నిశ్చయంగా ఇది (ఈ ఖుర్ఆన్) గౌరవనీయుడైన సందేశహారుడు తెచ్చిన (దైవ) వాక్కు.³⁸

إِنَّهُ لَقَوْلُ رَسُولٍ كَرِيمٍ ﴿٤٠﴾

కాదిది. ఆ సంకెల పొడవు 70 మూరలుంటుందన్న విషయం ఒక్కటే ఈ సందర్భంగా చెప్పబడింది.

33. వారికి పడిన శిక్షకు కారణమేమిటో ఇక్కడ చెప్పబడింది.

34. అంటే - వీడు ఆరాధన, విధేయతల ద్వారా దేవుని హక్కును కూడా నెరవేర్చేవాడు కాదు. పేద ప్రజలకు సహాయంచేసి సాటి మానవుల హక్కులను కూడా చెల్లించే వాడు కాదు. కాగా; విశ్వాసులైన వారు ఒక వైపు దేవుని హక్కులను చెల్లించటంతో పాటు, మరోవైపు దాసుల హక్కులను కూడా చెల్లిస్తారు.

35. నరకవాసుల శరీరాల నుండి, పుండ్లనుండి కారే చీము నెత్తురే వారికి ఆహారంగా ఇవ్వబడుతుంది. అది నరకంలో ఏదో ఒక చెట్టు అయి ఉంటుందని మరికొంతమంది అభిప్రాయపడ్డారు. ఇంకొంతమంది అభిప్రాయంలో నరకంలోని జఖ్ఖూమ్ (జెముడు) వృక్షాన్నే ఇక్కడ ‘గిస్లీన్’గా అభివర్ణించటం జరిగింది.

36. పాపాత్ములు (ఖాతిహూన్) అంటే నరకవాసులన్నమాట. దైవతరస్కారం, బహుదైవారాధన కారణంగా వారు నరకానికి ఆహుతి అవుతారు.

41 ఏ కవి పుంగవుడో పలికిన మాట కానే కాదు.³⁹ మీరు విశ్వసించేది చాలా తక్కువ.

42 ఇది ఏ జోతిష్యుని పలుకో అంతకన్నా కాదు.⁴⁰ మీరు హితబోధను గ్రహించేది బహు స్వల్పం.⁴¹

43 నిజానికిది సకల లోకాల ప్రభువు తరపున అవతరించింది.⁴²

44 ఒకవేళ ఇతను (ముహమ్మద్ - స) గనక ఏదైనా విషయాన్ని కల్పించి మాకు ఆపాదించి ఉంటే,⁴³

45 మేమితని కుడి చెయ్యిని పట్టుకుని ఉండేవారం.⁴⁴

﴿ وَمَا هُوَ بِقَوْلِ شَاعِرٍ قَلِيلًا مَّا تُوْمِنُونَ ﴿٣٩﴾

﴿ وَلَا يَعْزِلُ كَاهِنٍ قَلِيلًا مَّا تَذَكَّرُونَ ﴿٤٠﴾

﴿ تَنْزِيلٌ مِّن رَّبِّ الْعَالَمِينَ ﴿٤١﴾

﴿ وَلَوْ تَقَوَّلَ عَلَيْنَا بَعْضَ الْأَقَاوِيلِ ﴿٤٢﴾

﴿ لَأَخَذْنَا مِنْهُ بِالْيَمِينِ ﴿٤٣﴾

37. దివ్య ఖుర్ఆన్ దేవుని సత్యమైన గ్రంథమని చెప్పటానికి దేవుడు తాను సృష్టించిన వస్తువులపై ప్రమాణం చేస్తున్నాడు. ఆ వస్తువుల్లో మానవులు కొన్నింటిని చూడగలుగుతారు, మరికొన్నింటిని చూడలేరు. అయితే ఈ వస్తువులన్నీ దేవుని అస్థిత్వానికి, ఆయన ప్రబల శక్తికి నిదర్శనాలు.

38. గౌరవనీయుడైన సందేశహారుడు అంటే మహాప్రవక్త ముహమ్మద్ (సఅసం) అన్నమాట. వాక్కు అంటే పారాయణం అని అర్థం. అంటే దైవప్రవక్త (స) చేసే ఖుర్ఆన్ పారాయణం అన్నమాట. లేక ముహమ్మద్ (స) ప్రవక్త ద్వారా అందిన దైవ సందేశం. అంతేగాని ఈ ఖుర్ఆన్ దైవదూత అయిన జిబ్రీల్ గానీ, ముహమ్మద్ ప్రవక్తగానీ తమ తరపున కల్పించినది మాత్రం కాదు. కాకపోతే ఇది దైవదూత జిబ్రీల్ ద్వారా దైవప్రవక్త ముహమ్మద్ (స)పై అవతరింపజేయబడింది. తరువాత ప్రవక్త (స) దానిని ప్రజలకు అందజేశాడు.

39. ఇది కవిత్వమని మీరనుకుంటున్నారు. కాని ఇది నిజం కాదు. ఖుర్ఆన్ వాక్యాలు కవనాన్ని గానీ, దాని ఛందస్సును గానీ పోలినవి కావు. ఒక కవి అసలు ఇలాంటి వాక్యాలను వినిపించలేడు.

40. ఇది జోస్యం అనీ, లేక అటువంటిదే మరో పలుకు అని మీరు అప్పుడప్పుడూ అంటున్నారు. ఇది వాస్తవ విరుద్ధం.

46 మరి ఇతని కంఠనాళాన్ని కోసివేసే వారం. ⁴⁵

47 మరి మీలో ఎవరూ నన్ను ఈ పని చేయకుండా ఆపగలిగేవారు కాదు. ⁴⁶

48 నిశ్చయంగా ఈ ఖుర్ఆన్ (అల్లాహ్ పట్ల) భయభక్తులు గలవారికి హిత బోధిని. ⁴⁷

49 మీలో కొందరు ధిక్కరించేవారున్నారని మాకు బాగా తెలుసు.

50 నిశ్చయంగా ఇది (ఈ ధిక్కారవైఖరి) అవిశ్వాసులను బాధపడేలా చేస్తుంది. ⁴⁸

51 నిశ్చయంగా ఇది తిరుగులేని సత్యం. ⁴⁹

52 కనుక (ఓ ప్రవక్తా!) నీవు మహోన్నతుడైన నీ ప్రభువు నామం పవిత్రతను కొనియాడు. ⁵⁰

ثُمَّ لَقَطَعْنَا مِنْهُ الْوَتِينَ ۝

۞ فَمَا مِنْكُمْ مِنْ أَحَدٍ عَنْهُ حَاجِزِينَ ۞

۞ وَإِنَّهُ لَتَذْكُرٌ لِلَّذِينَ

۞ وَإِنَّا لَنَعْلَمُ أَنَّ مِنْكُمْ مُكَذِّبِينَ ۞

۞ وَإِنَّهُ لَحَسْرَةٌ عَلَى الْكَافِرِينَ ۞

۞ وَإِنَّهُ لَحَقُّ الْيَقِينِ ۞

۞ فَسَبِّحْ بِحَمْدِ رَبِّكَ الْعَظِيمِ ۝

41. మీరు ఖుర్ఆన్ ను విశ్వసించనూ విశ్వసించరు. దాని ద్వారా మంచిని కూడా గ్రహించరు. కాని దాని గురించి అనరాని మాటలు అంటూ ఉంటారు.

42. అంటే - దైవప్రవక్త (స) నోట వెలువడే ఈ వాక్కు వాస్తవానికి పరమ ప్రభువు అయిన అల్లాహ్ తరఫున అవతరించింది.

43. అంటే - తనంతట తానుగా ఏదైనా విషయాన్ని కల్పించి, దాన్ని మాకు అంటగట్టి ఉంటే లేదా దైవసందేశంలో ఏదైనా హెచ్చుతగ్గులు చేసి ఉంటే వెంటనే మేమతన్ని నిలదీసి ఉండేవాళ్ళం. అతనికి ఏ కాస్త కూడా గడువు ఇచ్చి ఉండేవారం కాము.

44. లేదా కుడిచేత్తో పట్టి శిక్షించేవారం అన్న భావం కూడా వస్తుంది. ఎందుకంటే కుడిచేత్తో పట్టుకుంటే గట్టిపట్టు లభిస్తుంది. కాగా; హదీసు ప్రకారం అల్లాహ్ కు గల రెండు చేతులూ కుడిచేతులే.

45. ఇంతకీ ఈ శిక్ష ఎవరికో కాదు, దైవప్రవక్త (స) గురించే ఈ విధంగా చెప్పబడింది! ముహమ్మద్ (స) ప్రవక్త మాటల్లోని సత్యతను చాటిచెప్పటం అసలు దీని ఉద్దేశం.

46. దీన్నిబట్టి అవగతమయ్యే దేమిటంటే ముహమ్మద్ ప్రవక్త (స) సత్యసంధులు. ఆయన

ఇచ్చిన సందేశం ఆసాంతం సత్యమైనది. అల్లాహ్ ఆయన్ని శిక్షించలేదు. పైగా బలమైన నిదర్శనాల ద్వారా, మహిమల ద్వారా ఆయనకు అపూర్వంగా సహాయపడ్డాడు.

47. ఎందుకంటే భయభక్తులు గలవారు మాత్రమే ఈ దివ్య గ్రంథం ద్వారా ఎక్కువ ప్రయోజనం పొందుతారు.
48. అంటే - వారు ప్రళయదినాన బాధపడతారు. అయ్యో! మేము ఖుర్ఆన్ ను ధిక్కరించకుండా ఉంటే బావుండునే! అని కుమిలిపోతారు. దివ్య ఖుర్ఆన్ ను విశ్వసించి, తదనుగుణంగా ఆచరించిన వారికి లభించే పుణ్యఫలాన్ని చూచి ఈర్ష్య చెందుతారు.
49. అంటే - దివ్య ఖుర్ఆన్ దేవుని తరపున పంపబడిన గ్రంథం అన్నది నిశ్చయం. అందులో సందేహానికి తావేలేదు. లేక ప్రళయవార్త సత్యబద్ధమైనది అన్న అర్థం కూడా కావచ్చు.
50. ఎందుకంటే ఆయన దివ్య ఖుర్ఆన్ వంటి గొప్ప గ్రంథాన్ని మానవతకు ప్రసాదించాడు.

